

- 3) L-Artikolu 28(3) tar-Regolament Nru 604/213 għandu jiġi interpretat fis-sens li t-terminu ta' sitt gimgħat li jibda jiddekorri mill-mument fejn l-appell jew ir-revizjoni ma għandhomx iktar effett sospensiv, stabbilit minn din id-dispożizzjoni, japplika wkoll meta s-sospensjoni tal-eżekuzzjoni tad-deċiżjoni ta' trasferiment ma gietx speċifikament mitluba mill-persuna kkonċernata.

(<sup>1</sup>) ĠU C 111, 29.3.2016.

**Sentenza tal-Qorti tal-Ġustizzja (It-Tielet Awla) tat-13 ta' Settembru 2017 (talba għal deċiżjoni preliminari tat-Tribunale di Udine – l-Italja) – proċeduri kriminali kontra Giorgio Fidenato, Leandro Taboga, Luciano Taboga**

(Kawża C-111/16) (<sup>1</sup>)

**(Rinviju għal deċiżjoni preliminari — Agrikoltura — Ikel u għalf immodifikat ġenetikament — Miżuri ta' emerġenza — Miżura nazzjonali intiża li tipprojbixxi l-koltivazzjoni ta' qamħirrum immodifikat ġenetikament MON 810 — Żamma jew tiġdid tal-miżura — Regolament (KE) Nru 1829/2003 — Artikolu 34 — Regolament (KE) Nru 178/2002 — Artikoli 53 u 54 — Kundizzjonijiet għall-applikazzjoni — Prinċipju ta' prekawzjoni)**

(2017/C 382/18)

Lingwa tal-kawża: it-Taljan

**Qorti tar-rinviju**

Tribunale di Udine

**Partijiet fil-proċedura kriminali prinċipali**

Giorgio Fidenato, Leandro Taboga, Luciano Taboga

**Dispożittiv**

- 1) L-Artikolu 34 tar-Regolament (KE) Nru 1829/2003 tal-Parlament Ewropew u tal-Kunsill, tat-22 ta' Settembru 2003, dwar ikel u għalf modifikat ġenetikament, moqri flimkien mal-Artikolu 53 tar-Regolament (KE) Nru 178/2002 tal-Parlament Ewropew u tal-Kunsill, tat-28 ta' Jannar 2002, li jstabbilixxi l-prinċipji ġenerali u l-htigijiet tal-liġi dwar l-ikel, li jstabbilixxi l-Awtorità Ewropea dwar is-Sigurtà fl-Ikel u jstabbilixxi l-proċeduri fi kwistjonijiet ta' sigurtà tal-ikel, għandu jiġi interpretat fis-sens li l-Kummissjoni Ewropea ma għandhiex l-obbligu tadotta miżuri ta' emerġenza, fis-sens ta' dan l-aħhar artikolu, meta Stat Membru jinformaha uffiċjalment, skont l-Artikolu 54(1) ta' dan l-aħhar regolament, dwar il-htieġa li tadotta tali miżuri, meta ma jkunx manifest li prodott awtorizzat mir-Regolament Nru 1829/2003 jew b'mod konformi miegħu, jista' jkun ta' riskju serju għas-saħħa tal-bniedem, għas-saħħa tal-annimali jew għall-ambjent.
- 2) L-Artikolu 34 tar-Regolament Nru 1829/2003, moqri flimkien mal-Artikolu 54 tar-Regolament Nru 178/2002, għandu jiġi interpretat fis-sens li Stat Membru jista', wara li jkun informa uffiċjalment lill-Kummissjoni Ewropea dwar il-htieġa li tirrikorri għal miżuri ta' emerġenza, u meta din ma tkun adottat ebda miżura b'mod konformi mal-Artikolu 53 tar-Regolament Nru 178/2002, minn naha, jadotta tali miżuri fuq livell nazzjonali u, min-naha l-oħra, iżommhom jew iġeddidhom, sakemm il-Kummissjoni ma tkunx adottat, b'mod konformi mal-Artikolu 54(2) ta' dan l-aħhar regolament, deċiżjoni li timponi l-estensjoni tagħhom, l-emenda tagħhom jew l-abrogazzjoni tagħhom.
- 3) L-Artikolu 34 tar-Regolament Nru 1829/2003, moqri flimkien mal-prinċipju ta' prekawzjoni kif stabbilit fl-Artikolu 7 tar-Regolament Nru 178/2002, għandu jiġi interpretat fis-sens li dan ma jagħtix lill-Istati Membri l-possibbiltà jadottaw, b'mod konformi mal-Artikolu 54 tar-Regolament Nru 178/2002, miżuri ta' emerġenza provviżorji biss fuq il-bażi ta' dan il-prinċipju, mingħajr ma jkunu ssodisfatti l-kundizzjonijiet sostantivi previsti fl-Artikolu 34 tar-Regolament Nru 1829/2003.

(<sup>1</sup>) ĠU C 191, 30.5.2016.